



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
SAVIOUR DEMICOLI**

Seduta tat-23 ta' Jannar, 2008

Numru 1334/2007

**Il-Pulizija
(Spettur Alex Grech
Spettur Maurice Curmi)**

VS

Victor Galea

Il-Qorti,

Rat l-imputazzjonijiet li permezz taghhom Victor Galea ta' 23 sena bin Victor u Mary nee' Galea imwieled Pieta' fis-19 ta' Novembru 1984 u joqghod 26 Triq Bajada Zabbar, detentur tal-karta ta' l-identita' numru 12085(M) gie akkuzat:

Talli fis-16 ta' Settembru 2007 fil-*car boot sale* tal-Birgu Malta, ffalsifika jew biddel, minghajr il-kunsens tas-sid, l-ismijiet, il-marki jew sinjali distintivi tax-xoghol tal-mohh jew prodott ta' industrija, jew manifattura, jew xjentement ghamel uzu ta' sinjali, tabelli jew emblemi li jkun fihom indikazzjoni li tista' tqarraq lix-xerrej dwar ix-xorta tal-merkanzija, jew biegh tali merkanzija, jew xjentement qiegħed fic-cirkolazzjoni, biegh jew zamm għandu għall-bejgh jew importa għal hsieb ta' kummerc, merkanzija b'marka, sinjal jew emblema imxebbhin b'qerq u cioe' numru ta' DVDs, ai termini ta' l-artikolu 298(1) tal-Kodici Kriminali, Kap 9 tal-Ligijiet ta' Malta;

U aktar talli fl-istess data, lok u cirkostanzi bi qligh jew bi skop ta' kummerc, stampa, immanifattura, idduplika jew mod iehor irriproduca jew ikkopja, jew biegh, qassam jew mod iehor offra għal bejgh jew biex jitqassam, xi artikolu jew xi haga ohra bi ksur tal-jeddijiet li johorgu mid-drittijiet ta' l-awtur li jkollha persuna ohra u protetti bil-ligi ta' Malta jew tahtha, ai termini, ai termini ta' l-artikolu 298B tal-Kodici Kriminali, Kap 9 tal-Ligijiet ta' Malta;

Il-Qorti giet mitluba sabiex barra milli tapplika l-piena skond il-Ligi, tordna lill-imputat sabiex ihallas l-ispejjez li għandhom x'jaqsmu mal-hatra tal-esperti, ai termini tal-artikolu 533 tal-Kodici Kriminali, Kap. 9 tal-Ligijiet ta' Malta;

Semgħet provi.

Rat l-atti u d-dokumenti eseбити.

Rat il-Kunsens tal-Avukat Generali li jinsab a fol. 8 tal-Process (Dok. AM 3) u nnutat li l-imputat m'għandux oggezzjoni li l-kaz tieghu jigi trattat bi procedura sommarja.

Innutat li l-imputat fl-ezami tieghu wiegeb li hu hati tal-akkuzi kollha migjuba kontra tieghu.

Il-Qorti wissiet lill-imputat bl-aktar mod solenni rigward il-konsegwenzi tal-ammissjoni tieghu u tagħtu ffit taz-zmien

sabiex jiddeciedi jekk jikkonfermax l-ammissjoni tieghu jew le, u wara li gie mistoqsi jekk jikkonfermax l-ammissjoni tieghu jew le, l-imputat rega' wiegeb li hu hati tal-akkuzi kollha migjuba kontra tieghu.

Innuntat li fil-Verbal tas-Seduta tallum l-Ufficjali Prosekuturi iddikjaraw li nkwantu ghat-talba tal-Prosekuzzjoni kontenuta fit-Tahrika maghmula ai termini tal-artikolu 533 tal-Kap. 9 tal-Ligjiet ta' Malta, peress li f'din il-kawza ma gewx inkorsi spejjes a tenur tal-imsemmi artikolu, talbu li l-Qorti tastjeni milli tiehu konjizzjoni ulterjuri tal-imsemmija talba.

Innutat ukoll li fl-istess Verbal tas-Seduta tallum l-Ufficali Prosekuturi iddikjaraw li l-imputat ikkopera bis-shih mal-Pulizija.

Semghet trattazzjoni dwar il-piena.

Rat l-artikoli 298(1) u 298B tal-Kap. 9 tal-Ligijiet ta' Malta. Issib lill-imputat Victor Galea, fuq ammissjoni, hati tal-akkuzi kollha migjuba kontra tieghu u tenut kont ic-cirkostanzi kollha tal-kaz inkluzi l-fatt li l-imputat ammetta fi stadju bikri tal-proceduri, il-fedina penali netta tal-imputat u li fil-Verbal tas-Seduta tallum l-Ufficjali Prosekuturi iddikjaraw li l-imputat ikkopera bis-shih mal-Pulizija tillibera lill-istess imputat Victor Galea taht il-Provediment tal-artikolu 22 tal-Kap. 446 tal-Ligijiet ta' Malta bil-kundizzjoni li ma jaghmilx reat iehor fi zmien tlett (3) snin millum.

Inoltre stante li l-Ufficjali Prosekuturi fil-Verbal tas-Seduta tallum iddikjaraw li nkwantu ghat-talba tal-Prosekuzzjoni kontenuta fit-Tahrika maghmula ai termini tal-artikolu 533 tal-Kap. 9 tal-Ligjiet ta' Malta, peress li f'din il-kawza ma gewx inkorsi spejjes a tenur tal-imsemmi artikolu, talbu li l-Qorti tastjeni milli tiehu konjizzjoni ulterjuri tal-imsemmija talba, il-Qorti tilqa' it-talba u ghaldaqstant tastjeni milli tiehu konjizzjoni ulterjuri tal-imsemmija talba.

Inoltre il-Qorti, bl-applikazzjoni tal-artikolu 23 tal-Kap. 9 tal-Ligijiet ta' Malta, tordna l-konfiska u kif ukoll id-

distruzzjoni tal-oggetti esebiti formalment Dok. MC 4 (136 DVD's) u ghal fini ta' tali distruzzjoni tinnomina lir-Registratur tal-Qrati u Tribunali Kriminali (Malta) u wara r-Registratur tal-Qrati u Tribunali Kriminali (Malta) ghandu jaghmel Rapport dwar tali distruzzjoni u jippresentah fir-Registru ta' din il-Qorti sabiex jigi inserit fl-atti ta' din il-kawza.

Tordna ukoll li l-Ufficjali Prosekuturi ghandhom fi zmien hmistax (15) il-jum millum jghaddu materjalment lir-Registratur tal-Qrati u Tribunali Kriminali (Malta) l-oggetti esebiti formalment bhala Dok. MC 4 ghall-fini li ssir tali distruzzjoni.

Il-Qorti qed taghti lill-imputat Victor Galea l-ispjegazzjoni preskritta fis-sub-artikolu 22(3) tal-Kap. 446 tal-Ligijiet ta' Malta.

Finalment il-Qorti tordna li kopja ta' din is-Sentenza tigi notifikata lir-Registratur tal-Qrati u Tribunali Kriminali (Malta).

< Sentenza Finali >

-----TMIEM-----